

రైతుబంధు కింద రూ. 8,771 కోట్లు

రైతు బంధు ప్రారంభించిన నాటి నుంచి నేటి వరకు అనగా (మొదటి నుండి 11వ విడత వరకు) సిద్దిపేట జిల్లాలో 29,33,494 మంది రైతులకు రూ. 3,124.82 కోట్లు, మెడక్ జిల్లాలో 24,69,637 రైతులకు రూ.2,027.37 కోట్లు, సంగారెడ్డి జిల్లాలో 31,95,960 మంది రైతులకు రూ.3,619.54 కోట్లు, మొత్తం ఉమ్మడి జిల్లాలో 85,99,091 మంది రైతులకు రూ. 8,771.73 కోట్లు రైతుల బ్యాంకు ఖాతాల్లో రాష్ట్ర ప్రభుత్వం జమ చేసింది.

రైతుబంధు ప్రారంభం (2018 మే - 2023 ఆగస్టు వరకు 11 విడతల్లో) సాయం

జిల్లాపేరు	రైతులు	రూ. కోట్లలో
సిద్దిపేట జిల్లా	29,33,494	3,124.82 కోట్లు
మెడక్ జిల్లా	24,69,637	2,027.37 కోట్లు
సంగారెడ్డి జిల్లా	31,95,960	3,619.54 కోట్లు
మొత్తం	85,99,091	8,771.73 కోట్లు



నాడు రైతు ఆత్మహత్యలు.. నేడు సిరుల పంటలు

గత కాంగ్రెస్ ప్రభుత్వహయాంలో అన్నీ కప్పాలే

- బోర్లు వేసి వేసి బొక్కబొర్లవద్ద రైతులు
- వచ్చిపోయే కరెంట్, కాలిపోయే మోటార్లు, చేసిన అప్పలు తీర్చలేక...
- రైతుల ఆత్మహత్యలు
- కాశేశ్వరం ప్రాజెక్టుతో తీరిన రైతుల కష్టాలు
- రైతు సంక్షేమానికి సీఎం కేసీఆర్ పెద్దపీట
- ఫలితంగా తగ్గిన రైతుల ఆత్మహత్యలు
- రైతులకు భరోసాగా రైతుబంధు, రైతుబీమా
- ఉమ్మడి మెడక్ జిల్లాలో భూమికి బరువయ్యేలా పంటలు
- సంబురంగా సాగు చేసుకుంటున్న రైతులు

యానికి నీరందక బోరు బావులను తవ్వేవారు. ఒక్కో రైతు 800 ఫీట్లకు పైగా బోరు వేసినా చుక్క నీరు రాకపోవడంతో అప్పలు పాలయ్యేవారు. ఇవన్నీంటేనే ఆలోచించి రైతులు ఆత్మహత్యలకు పాల్పడేవారు. గత ప్రభుత్వాల హయాంలో సిద్దిపేట డివిజన్లోని సిద్దిపేట,దుబ్బాక, గజ్వేల్ నియోజకవర్గాల్లో రైతు ఆత్మహత్యలు అధికంగా ఉండేవి. ప్రతి రైతు ఆత్మహత్య వెనుక ఆర్థిక ఇబ్బందులు, అప్పులు ఉండేవి. బోర్లు వేసి బొక్క బొర్లవడేవారు. ఆకలి చావులు ఉండేవి. పశువులకు పశుగ్రాసం కూడా దొరకలేదు ఇవన్నీ ఆనాటి కాంగ్రెస్ ప్రభుత్వం పట్టించుకోలేదు. ఇవాళ స్వరాష్ట్రం ఏర్పడతర్వాత సీఎం కేసీఆర్ రైతు సంక్షేమానికి పెద్దపీట వేశారు.గల గల పారేటి గోదావరి నీళ్లను బీడు భూములకు మళ్లించారు. పెద్ద ఎత్తున ప్రాజెక్టులు నిర్మించారు. కాశేశ్వరం ప్రాజెక్టుతో వందలాది చెరువులు, చెక్ డ్యామ్లను మండుబండల్లోనూ నింపారు. ఎక్కడో పుట్టిన గంగమ్మును రంగనాయక, మల్లన్నసాగర్ రిజర్వాయర్లను నింపుకుంటూ 618 మీటర్ల ఎత్తులో ఉన్న కొండపోచమ్మ రిజర్వాయర్లోకి తీసుకువచ్చారు. కాశేశ్వరం ప్రాజెక్టుతో గోదావరి జలాలు పారి పచ్చని పంటలతో మెతకు సీమకు పూర్వవై భవం వచ్చింది. రాళ్లు రప్పల భూముల రూపురేఖలు మారిపోయి పచ్చని మాగాణిలాగా విలసిల్లుతూ సిరుల పంటలు పండుతున్నాయి. ఈ ప్రాంతం వాళ్లకే కూలి పని దొరకని పరిస్థితుల నుంచి ఇతర రాష్ట్రాల కూలీలకు పనులు కల్పించే స్థాయికి వ్యవసాయం అద్భుతంగా ఎదిగింది.ఆనాటి పాలకులు వ్యవసాయానికి దొంగ రాత్రి కరెంట్ ఇచ్చి పంటలు ఎండబెట్టిన పరిస్థితిని కళ్లారా చూశాం. ఇవాళ 24 గంటల నాణ్యమైన ఉచిత విద్యుత్తును అందించడమే గాకుండా రెండు పంటలకు సాగు నీరు అందుతున్నది.పంట పెట్టుబడి కింద రైతు బంధు, ఏ కారణం చేత రైతు చనిపోయిన ఆకుంటుబానికి రైతు బీమాతో భరోసా ఇచ్చింది.దీంతో ఇవాళ భూమికి బరువయ్యేలా పంటలు పండుతున్నాయి. రైతులు పండించిన పంటను చివరి గింజ వరకు రాష్ట్ర ప్రభుత్వం కొనుగోలు చేసి రైతుల ఖాతాల్లో డబ్బులను నేరుగా జమచేస్తున్నది.

నూతన జిల్లాలు ఏర్పాటైన తర్వాత ఉమ్మడి మెడక్ జిల్లాలో సాగు వివరాలు, పండిన ధాన్యం, రైతులకు చెల్లించిన డబ్బులు ఇలా..

సిద్దిపేట జిల్లా		(వాసకాలం)		(యాసంగి)				
సంవత్సరం	పరిసాగు విస్తీర్ణం (ఎకరాలు)	ధాన్యం (మెట్రిక్ టన్నులు)	రైతులు (కోట్లలో)	రూపాయలు (ఎకరాలు)	పరిసాగు విస్తీర్ణం (మెట్రిక్ టన్నులు)	ధాన్యం	రైతులు	రూపాయలు (కోట్లలో)
2016-17	57,865	43,576	16,613	రూ.65.76	1,06,860	1,84,362	43,159	రూ.278.13
2022-23	3,61,096	3,62,193	89,971	రూ.746.11	3,31,000	3,69,365	90,860	రూ.759.18
మెడక్ జిల్లా								
2016-17	57,686	72,718	21,146	రూ.109.80	82,342	1,71,708	40,676	రూ.259.28
2022-23	2,90,292	3,93,668	89,998	రూ.810.95	2,57,210	3,25,570	85,322	రూ.670.66
సంగారెడ్డి జిల్లా								
2016-17	-	14,008	3,792	రూ. 21.15	-	85,175	22,124	రూ.128
2022-23	-	2,39,924	46,162	రూ.494.24	-	1,55,000	32,000	రూ.320

రైతు బీమా కొండంత ధైర్యాన్నిచ్చింది...

సిద్దిపేట, మెడక్, సంగారెడ్డి జిల్లాల్లో సన్న చిన్న కారు రైతులే అధికంగా ఉన్నారు. రైతు బీమా ప్రారంభించిన నాటి నుంచి నేటి వరకు ఉమ్మడి మెడక్ జిల్లాలో 16,061 మంది రైతు కుటుంబాలకు రూ. 803.05 కోట్లు అందించింది. ఒక్కో కుటుంబానికి రూ. 5లక్షల చొప్పున నేరుగా రైతు నామిని ఖాతాల్లోనే జమ చేశారు.

జిల్లా పేరు	రైతులు	రూపాయలు
సిద్దిపేట	4,752	రూ.237.60 కోట్లు
మెడక్	4,734	రూ. 236.70 కోట్లు
సంగారెడ్డి	6,575	రూ. 328.75 కోట్లు
మొత్తం	16,061	రూ. 803.05 కోట్లు

పూర్తిగా మారిన పల్లె జీవన వ్యవస్థ

కాశేశ్వరం ప్రాజెక్టుతో పల్లె జీవన వ్యవస్థ పూర్తిగా మారింది. పట్టణాల కన్నా పల్లెల్లోనే ఉండడానికి ప్రజలు ఎక్కువ ఇష్టపడుతున్నారు. గ్రామాల్లోనే హైటెక్ హంగులతో ఇండ్లను కట్టుకుంటున్నారు. పట్టణాల్లో 'టూలెట్' బోర్డులు దర్శనమిస్తున్నాయి.సాగు విస్తీర్ణం పెరగడంతో వ్యవసాయ ఆధారిత పరిశ్రమలకు మంచి గిరాకీ పెరిగింది. ప్రధానంగా ట్రాక్టర్లకు పుల్ గిరాకీ ఉంది. వరి కోత మిషన్లు, నీళ్లలో నడిచే వరికోత మిషన్లు ఇలా అన్ని రకాల మిషన్లకు డిమాండ్ ఉంది. వ్యవసాయ పనులు ముమ్మరంగా జరుగుతుండడంతో రైతులతో పాటు ట్రాక్టర్ల కొనుగోలు చేసిన యజమానులు, దానిపై పనిచేసే కార్మికులు, ట్రాక్టర్ గ్యారేజీలకు పురోగతి పని ఉంది.

కాశేశ్వరం ప్రాజెక్టుతో రైతులకు నూతనోత్తేజం

కాశేశ్వరం ప్రాజెక్టుతో రైతుల్లో నూతనోత్తేజం వచ్చింది. సాగునీరు లేక రైతులు ఇన్నాళ్లు అల్లాడిపోయారు. ఎక్కడో పుట్టిన గోదారమ్మును అన్నపూర్ణ, రంగనాయకసాగర్, మల్లన్నసాగర్ మీదుగా కొండపోచమ్మ వరకు నీళ్లు తీసుకువచ్చిన భగీరథుడు సీఎం కేసీఆర్. అన్నపూర్ణ, రంగనాయకసాగర్, మల్లన్నసాగర్, కొండపోచమ్మ గోదావరి జలాలు వస్తుండడంతో కాల్వల ద్వారా చెరువులు, కుంటలు, చెక్ డ్యామ్లు నిండి వాటి పరివాహక ప్రాంతాల్లో గణనీయంగా భూగర్భజలాలు పెరిగాయి. మండు వేసవిలో సైతం చెరువులు, చెక్ డ్యామ్లు నిండుకుండలా ఉన్నాయి. ఇవాళ రైతు సంక్షేమానికి రాష్ట్ర ప్రభుత్వం తీసుకున్న నిర్ణయంతో రైతులు సంబురంగా సాగు చేస్తున్నారు.తెలంగాణ రాష్ట్రం వచ్చిన తర్వాత రైతుల ఆత్మహత్యలు తగ్గాయి.

ఉమ్మడి మెడక్ జిల్లాలో సిరుల పంటలు పండుతున్నాయి..

ఒకప్పుడు తాగునీళ్లు, సాగునీళ్లు లేక కరువు కాటకాలకు నిలయంగా ఉన్న ఉమ్మడి మెడక్ జిల్లా ఇవాళ గోదావరి నీళ్లతో ఈ ప్రాంతం సుస్థావరమైంది. సంబురంగా ఎవుసం చేసుకుంటున్నారు.రైతులకు దన్నుగా సీఎం కేసీఆర్ నిలుస్తున్నారు. ఎక్కడో పుట్టిన గోదావరిని జిల్లాకు తీసుకవచ్చి బీడు భూముల్లో పారించడంతో పచ్చని పంట పొలాలతో జిల్లా కోనసీమను తలపిస్తున్నది.ఇవాళ పల్లెల్లో ఎక్కడ చూసినా ధాన్యపు రాకులు కనిపిస్తున్నాయి. రైతులకు రైతుబంధు, రైతుబీమా, నిరంతర విద్యుత్, సాగునీరు ఇవన్నీ రైతులకు కలిసి వస్తున్నాయి.పండిన పంటను రైతులకు ఎలాంటి ఇబ్బందులు కలగకుండా రైతు ముంగిటలోనే రాష్ట్ర ప్రభుత్వం కేంద్రాలను ఏర్పాటు చేసి కొనుగోలు చేస్తుంది.



నాడు వలసలు... నేడు ఉపాధి

గత ప్రభుత్వాల హయాంలో సాగు నీళ్లు లేక ఎవు సాలు పడావు ఉండే..ఊరిలో పనిలేక పట్టణం, భీమండి తదితర పట్టణాలకు వలస వెళ్లి ఏదో కూలి పని చేసి జీవనం గడిపేవారు. ఇంకొందరు హైదరాబాద్లోని బేగంపేట, పాటిగడ్డలో చుడువ, పల్లీలు తయారు చేసి అమ్ముకుంటూ కుటుంబాలను పోషించుకున్నారు. ఇదంతా నాటి పాలకుల పుణ్యం. ఇవాళ తెలంగాణ రాష్ట్రం వచ్చిన తర్వాత సాగు నీరు రావడంతో ఎటు చూసినా పచ్చని పంట పొలాలతో కోనసీమను తలపి

స్తున్నాయి. ప్రతి ఎకరం సాగు నీరందించాలనే సీఎం కేసీఆర్ సంకల్పంతో రికార్డుస్థాయిలో ప్రాజెక్టుల నిర్మాణాలు పూర్తి చేశారు. కాశేశ్వరం ప్రాజెక్టులో భాగంగా జిల్లాలో అన్నపూర్ణ, రంగనాయక, మల్లన్నసాగర్, కొండపోచమ్మ రిజర్వాయర్లు, సింగారు, వనదుర్గ ప్రాజెక్టులతో సాగు విస్తీర్ణం పెరిగింది. రాష్ట్ర ప్రభుత్వం సాగు నీరు అందించడంతో పాటు రైతులకు పంట పెట్టుబడిసాయం, సకాలంలో ఎరువులు, విత్తనాలను అందుబాటులో ఉంచడం, రైతు పండించిన ధాన్యాన్ని ప్రభుత్వమే కొనుగోలు చేయడంతో రైతులు సంతోషంగా ఎవుసం చేసుకుంటున్నారు.అన్ని వర్గాల వారికి

చేతినిండా పని దొరకుతున్నది. ఇవాళ ఇతర రాష్ట్రాల నుంచి ఇక్కడికి కూలీలు పెద్దఎత్తున వచ్చి పనులు చేసుకుంటున్నారు. వరి నాటు నుంచి వరి కోత వరకు అన్ని పనుల్లో వారు నిమగ్నమవుతున్నారు. రైస్ మిల్లులు, ఇతర పరిశ్రమల్లో కూడా ఇతర రాష్ట్రాల నుంచి వచ్చి కూలీలు పనులు చేస్తున్నారు. మహారాష్ట్ర, కర్ణాటక, మధ్యప్రదేశ్, ఉత్తరప్రదేశ్, బీహార్ తదితర రాష్ట్రాల నుంచి పనుల కోసం కూలీలు ఇక్కడి వచ్చి తమ జీవనం సాగిస్తున్నారు. పెద్దసంఖ్యలో ఇతర రాష్ట్రాల నుంచి వరి కోత యంత్రాలు ఇక్కడి వచ్చాయి.వ్యవసాయాధారిత పరిశ్రమల్లో కార్మికులకు మస్తుగా పనిదొరుకుతున్నది.